

Qırğızıstanın xarici işlər naziri terror hücumu ilə əlaqədar Ceyhun Bayramova zəng edib



Yanvarın 27-də Azərbaycan Respublikasının İran İslam Respublikasındakı səfirliyinə qarşı törədilmiş terror hücumu ilə əlaqədar Qırğız Respublikasının xarici işlər naziri Ceenbek Kulubayev xarici işlər naziri Ceyhun Bayramova zəng edib.

Xarici İşlər Nazirliyinin Mətbuat xidməti idarəsindən AZƏRTAC-a bildiriblər ki, C.Kulubayev

səfirliyimizin əməkdaşının bu xain terror aktı nəticəsində həlak olmasını dərin kədər hissi ilə qeyd edərək başsağlığı verir.

Beynəlxalq hüquq normalarına zidd şəkildə diplomatik xidmət orqanlarına və onların əməkdaşlarına qarşı törədilən belə xain hücumları qətiyyətlə pisləyən nazir C.Kulubayev Qırğız Respublikasının Azərbaycan ilə həmrəyliyi, səfirlik əməkdaşlarına qarşı belə terror aktlarının törədilməsinin qəbul edilməz olduğunu bildirib.

Nazir C.Bayramov başsağlığına və həmrəylik nümayişinə görə həmkarına təşəkkür edərək, səfirliyimizin əməkdaşının həyatını itirməsinə səbəb olan bu qanlı əməlin günahkarlarının müəyyənləşdirilərək layiqli cəza alınmasını təmin etmək üçün tərəfimizdən bütün lazımi tədbirlərin görüləcəyini əminliklə vurğulayıb.